

19th March 1963]

திரு. சா. கணேசன் : ஏழைகளில் ஃபஸ்ட் க்ளாஸ் ஏழைகள் செகண்ட் க்ளாஸ் ஏழைகள் என்பதற்கு என்ன வரையறை, டெஃபினிஷன் என்று தெரிவிப்பார்களா?

கனம் திரு. பூ. கக்கன் : செலவைப் பொறுத்துத் தான் இந்த அளவினை வைத்திருக்கிறார்கள் என்று தெரிவித்துக்கொள்கிறேன்.

Food Advisory Committee

* 285 Q.—SRI A. K. SUBBIAH (on behalf of SRI M. KALYANASUNDARAM) : Will the Hon. the Minister for Agriculture be pleased to state—

(a) whether there is any proposal to constitute an All-Party Food Advisory Committee; and

(b) if so, the functions of the Committee?

THE HON. SRI P. KAKKAN : (a) No.

(b) Does not arise.

(அ) இல்லை.

(இ) வினாவிற்கு இடமில்லை.

திரு. இரா நெடுஞ்செழியன் : தலைவர் அவர்களே, அனைத்துக் கட்சி உணவு ஆலோசனைக் குழு வைப்பதால் உருவான பலன் ஏற்படாது என்று அரசினர் கருதுகிறார்களா?

கனம் திரு. பூ. கக்கன் : அப்படி கருதவில்லை. இருந்தாலும் ஏற்கெனவே கமிட்டி இருந்து அதனால் ஜாஸ்தி நன்மை ஏற்படவில்லை. இப்போது அதை ஒத்தி வைத்திருக்கிறோம். வேறு ஒன்றும் இல்லை.

திரு. இராம. அரங்கண்ணல் : உணவுப் பிரச்சனை மிகவும் முக்கியமான பிரச்சனையாக இருக்கிற காரணத்தினால், உற்பத்திப் பெருக்கம் உணவுப் பங்கிடு ஆகிய காரியங்களை கவனிப்பதற்காக அந்தந்த வட்டாரங்களில் சகல கட்சி ஆலோசனைக் குழு நிறுவ அரசாங்கத்திற்கு உத்தேசம் உண்டா?

கனம் திரு. பூ. கக்கன் : ஒவ்வொரு ஜில்லாவிலும் டெவலப் மெண்ட் கவுன்சில் இருக்கிறது. அதிலே பல பிரதிநிதிகள் இருக்கிறார்கள். அடிக்கடி அவர்கள் எல்லாவற்றையும் பரிசீலித்து அரசாங்கத்திற்குத் தெரிவிக்கிறார்கள். மாநிலத்தைப் பொறுத்த வரையில் முன்பு ஒரு ஆலோசனைக் குழு இருந்தது, 'அது தான் இப்போது ஒத்தி வைக்கப்பட்டிருக்கிறது. விவசாயம் சம்பந்தப்பட்ட மட்டில் விவசாயிகள் ஃபோரம் வைத்திருக்கிறோம், குறிப்பாக ஜில்லாக்களைப் பொறுத்த மட்டில், அவர்கள் விவசாயிகளுக்கு என்னென்ன நன்மைகள் செய்யவேண்டுமென்று யோசனை செய்கிறார்கள்.

[19th March 1963]

திரு. சி. பொன்னுசாமி : கனம் சபாநாயகர் அவர்களே, இந்த ஆலோசனைக் குழுவில் அன்னிய நாடு சென்று வந்த நிபுணர்கள் இருக்கிறார்களா என்று தெரிந்துகொள்ள ஆசைப்படுகிறேன்.

கனம் திரு. பூ. கக்கன் : இதிலே பல அங்கத்தினர்களின் பெயர்கள் இருக்கின்றன. அன்னிய நாடு சென்று வந்தவர்களா இல்லையா என்ற தகவல் என்னிடம் இல்லை.

தொதுவர்களுக்கு கூட்டுறவு சங்கம்

* 286 கேள்வி.—**திரு. டி. கார்ச்சா கவுடர் :** கனம் விவசாய அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) நீலகிரி ஜில்லாவிலுள்ள தொதுவர்கள் (Todas) தங்களுக்கு ஒரு கூட்டுறவு சங்கம் தேவை என்று அரசாங்கத்திற்கு மனு செய்துள்ளனரா?

(இ) ஆம் என்றால், அதன் மீது என்ன நடவடிக்கை எடுத்துக் கொள்ளப்பட்டது?

கனம் திரு. பூ. கக்கன் : (அ) இல்லை. ஆனால் உதகை தாலூகாவிலுள்ள தொதுவர்களுக்காகக் கூட்டுறவு கடன் சங்கம் ஒன்றை அமைக்க ரூ. 15,500 வரை நிதி உதவி அளிக்கலாமெனக் கூட்டுறவுச் சங்கப் பதிவாளர் யோசனை கூறியிருந்தார்.

(இ) இந்த யோசனை தற்போதைக்கு தள்ளிவைக்கப் பட்டுள்ளது.

(a) No, Sir. But the Registrar of Co-operative Societies submitted proposals for the grant of financial assistance to the extent of Rs. 15,500 for the organisation of a Co-operative Credit Society for the Todas in Ooty taluk.

(b) The proposals were deferred for the present.

திரு. டி. கார்ச்சா கவுடர் : ஸார், நீலகிரி ஜில்லாவிலுள்ள இந்த தொதுவர்கள், ஆதி வாசிகள், ஜில்லாவுக்கே முதல் முதலாக வந்தவர்கள். இவர்கள் விவசாயிகள். இவர்களுக்கு 500 ஏக்கர்களுக்கு மேல் பூமி இருக்கின்றது. விவசாயமும் செய்கிறார்கள். தற்போது அவர்களுக்கு கூட்டுறவு சங்கம் அமைப்பதில் எமர்ஜென்சி என்று சொல்லித் தள்ளிப் போடாமல், உடனடியாக அரசாங்கம் ஏதாவது வழிவகை செய்யுமா என்று அறிய விரும்புகிறேன்.

கனம் திரு. பூ. கக்கன் : இது தேச நெருக்கடி காரணமாகத் தான் ஒத்தி வைக்கப்பட்டிருக்கிறது என்று சொன்னேன். இருந்தாலும் கனம் அங்கத்தினர் கேட்டுக்கொள்வதால் இது பற்றிப் பரிசீலனை செய்யப்படும்.

Cause-way (Cheyyar river)

* 287 Q.—**SRI C. KOTHANDARAMA BAGAVATHAR :** Will the Hon. the Minister for Works be pleased to state whether there is any proposal to construct a cause-way across the Cheyyar river near Thachur on Arni-Devikapuram road in North Arcot district during the Third Five-Year Plan?

கனம் திரு. வெ. ராமையா : இல்லை.